

“देवदारु स्मृतं दारुभङ्गं दार्वीन्द्रदारु च ।

मस्तदारुदुर्लभं क्वचिन्मं सुरभूरुहः” ॥)

इन्द्रः, पुं, (इन्द्रस्य दुर्लभः ।) अर्जुनवृक्षः । इत्य-

मरः ॥ कुटजवृक्षः । इति राजनिर्घण्टः ॥

इन्द्रमः, पुं, (इन्द्रस्य दुर्भो वृक्षः ।) अर्जुनवृक्षः ।

इति शब्दरत्नावली ॥

इन्द्रनीलः, पुं, (इन्द्रवत् नीलः ।) मरकतमणिः ।

इति हेमचन्द्रः ॥ पात्रा इति भाषा । (अस्य परीक्षा यथा, चिन्तामणिवृत्तवचनम् ।

“क्षीरमध्ये क्षिपेत् नीरं क्षीरक्षेत् नीलतां व्रजेत् ।

इन्द्रनीलमिति ख्यातं तदाहि रत्नकोविदेः” ॥

“क्वचित् प्रभालेपिभिरिन्द्रनीलै-

सुक्तामयी यद्विद्वानुविद्धा” ॥

इति रघुवंशे । १३।५४। यथा, भावप्रकाशः ॥

अथ इन्द्रनीलगोमेदयोर्नामानि ।

“नीलान्तयेन्द्रनीलश्च गोमेदः प्रीतरत्नकम्” ।)

इन्द्रनीलकः, पुं, (इन्द्रनील + स्वार्थे कन् ।) मरकत-

मणिः । इति शब्दरत्नावली ॥

इन्द्रपुष्पा, स्त्री, (इन्द्रनीलवत् पुष्पं यस्याः ।) लाङ्ग-

लिकीवृक्षः । इति रत्नमाला ॥ विषलाङ्गला इति

ख्याता । (लाङ्गलिकीशब्देऽस्या विवरणं क्षेयं ।)

इन्द्रपुष्पिका, स्त्री, (इन्द्रपुष्पैव । कन् ।) कलिकारी ।

इति राजनिर्घण्टः ॥ विषलाङ्गला इति भाषा ।

इन्द्रप्रस्थं, स्त्री, (इन्द्रस्य इन्द्रनीलस्य प्रस्थम् इव ।)

राजयुधिष्ठिरनिर्मितनगरम् । अधुना दिल्ली

इति ख्यातम् । (यथा, महाभारते १।२०८।२८।

“ततः पुण्ये शिवे देशे शान्तिं कृत्वा महारथाः ।

नगरं यापयामासुर्द्वैपायनपुरोगमाः ॥

सागरप्रतिरूपाभिः परिखाभिरलङ्कृतम्” ॥

“तत्तिष्ठतिष्ठपञ्चदशं इन्द्रप्रस्थं व्यरोचत ।

मेघवृन्दमिवाकाशे विद्धं विद्युत्समावृतम्” ॥)

इन्द्रप्रहरणं, स्त्री, (इन्द्रस्य प्रहरणम् ।) इन्द्रस्यास्त्रम् ।

वचम् । इति हलायुधः ॥

इन्द्रभेषजं, स्त्री, (इन्द्रं महत् भेषजम् ।) शुरुटी ।

इति शब्दरत्नावली ॥

इन्द्रमहकायुक्तः, पुं, (इन्द्रमहं कामयते इति ।

इन्द्रमह + काम + उक्तञ् ।) कुक्कुरः । इति त्रि-

काण्डशेषः ॥

इन्द्रयवः, पुं, स्त्री, (इन्द्रस्य इन्द्रवत्स्य यवः यवाकार-

वीजत्वात् तथात्वम् ।) खनामख्यातवित्तवीजविशेषः ।

तत्पर्यायः । कलिङ्गम् २ भद्रयवम् ३ । इत्यमरः ॥

शक्राङ्गः ४ शक्रवीजम् ५ वत्सकः ६ वत्सकवीजम् ७

भद्रजः ८ कुटजः ९ कुटजवीजम् १० कलिङ्गवीजम्

११ । अस्य गुणाः । कटुत्वम् । तिक्तत्वम् । प्रीतत्वम् ।

कफवातरक्तपित्तहरत्वम् । दाहातिसारशमनत्वम् ।

ज्वरदोषशूलमूलनाशित्वम् । इति राजनिर्घण्टः ॥

कुडचिर विचि इति भाषा । यथा,—

“उक्तं कुटजवीजन्तु यवमिन्द्रयवं तथा ।

कलिङ्गश्चापि कलिङ्गं तथा भद्रयवं स्मृतम्” ॥

इति कौवे अमरः प्राह ।

“क्वचिद्रिन्द्रस्य नामैव भवेत्तदभिधायकम् ।

फलानीन्द्रयवास्तस्य तथा भद्रयवा अपि” ॥

इति धन्वन्तरिः प्राह ।

“ऐन्द्रं यवं त्रिदोषघ्नं संग्राहि कटु प्रीतजम् ।

ज्वरातीसाररक्ताग्निमृदुसर्पकुष्ठनुत् ॥

दीपनं गुदकीलाशवाताहृष्टशूलजित्” ॥

इति भावप्रकाशः ॥ (यथा, वैद्यकत्रयगुणः ।

“तद्दीपनं ज्वरजित्तं रक्तपित्तातिसारजित्” ।)

इन्द्रलुप्तं, स्त्री, (इन्द्राणां इन्द्रनीलवर्णकेशानां लुप्तं

लोपो यस्मात् ।) केशरोगविण्णः । टाक इति

भाषा । तस्य लक्षणम् ।

“रोमकूपानुगं पित्तं वातेन सह भूर्च्छितम् ।

प्रचावयति रोमाणि ततः स्नेहा सशोणितः ॥

रुणद्धि रोमकूपान्स्तु ततोऽप्येषामसम्भवः ।

तदिन्द्रलुप्तं खालत्वं रुज्येति च विभाज्यते” ॥

इति निदानम् ॥ खालत्वं रुज्येति च तस्य पर्याय-

कथनम् । तथाच भोजनः ।

“तदिन्द्रलुप्तमिवाहुः खलीं रुज्याश्च केचन” ।

कार्तिकस्वाह । “इन्द्रलुप्तं भस्त्रुणि भवति खालत्वं

शिरोरुहेष्वेव रुज्या सवेदनेति आगमस्तत्र नास्ति” ॥

इति तट्टीका ॥ अथेन्द्रलुप्तस्य चिकित्सा ।

“वित्तपटोलीपचखरसेष्टया शर्मं याति ।

चिरकालजापि रुज्या नियतं दिवसत्रयेणैव ॥

गोक्षुरस्तिष्ठपुष्पाणि तुल्यश्च मधुसर्पिषः ।

शिरः प्रलेपितं तेन केशैः समुपचीयते ॥

हस्तिदन्तमयीं कृत्वा क्रागीदुग्धरसाञ्जनः ।

लोमान्यनेन आयन्ते लेपात् पाणितलेष्वपि ॥

यद्येन्द्रीवरमृदीकातैलाज्यक्षीरलेपनैः ।

इन्द्रलुप्तं शर्मं याति केशाः स्युश्च घना दृढाः ॥

जातीकरज्ज्वररुणकरवीराभिपाचितम् ।

तैलमभ्यञ्जनादन्ति इन्द्रलुप्तं न संशयः ॥

सुहीपयः पयोऽर्कस्य लाङ्गलीमाकर्षो विधम् ।

अजामूचं सगोमूचं रक्तिका सेन्द्रवारुणी ॥

सिद्धार्थकस्तीक्ष्णगन्धाः सम्यगेभिर्विपाचितम् ।

तैलं भवति नियमात् खालित्वयाधिनाशनम् ॥

सुहीदुग्धादितैलम्” । इति भावप्रकाशः ॥

(“केशघ्नस्य चिकित्सान्तु षट्पञ्च हारीत ! साम्यतम् ।

रूक्षं सपाखुरं वातात् पित्ताद्रक्तं सदाहकम् ॥

कफान्वितं भवेत् क्षिग्धं रक्तात्याकं व्रजन्ति तत् ।

सन्निपातेन सद्दृशं जायते सर्व्वलक्षणम्” ॥

अस्य चिकित्सा यथा ॥ * ॥

“गुडेन सुरसा शुण्ठी मातुलङ्गरसेन तु ।

केशघ्ने वातसम्भूते धावनश्च प्रशस्यते ॥ १ ॥

त्रिफलाश्च वचां शुण्ठीं गुडेनापि प्रपेषितम् ।

धावनं कफसम्भूते चेन्द्रलुप्ते प्रशस्यते ॥ २ ॥

पैत्तिके च हितं दुग्धं नवनीतान्वितन्तथा ।

सिताशिवफलं यष्टी पैत्तिके धावनं मतम् ॥ ३ ॥

भङ्गराजरसं ग्राह्यं शङ्खवेररसन्तथा ।

सौवीरकरसेनापि तिलान् पिष्ट्वा प्रलेपनम् ॥

पश्चात् कार्य्यं पूरवेण खानमुष्णो वारिणा ।

धवाण्णैकदम्बस्य शिरीषमपि रोहितम् ॥

क्वाथमेषां शिरोदह्नं शर्मयेद्विन्द्रलुप्तकम् ।

कुरूवकस्य पुष्पेण जपायाः कुसुमेन च ॥

घृतस्य चेन्द्रलुप्तस्य क्षतमेव निवारणम् ।

पैत्तिकानि च लिङ्गानि दृष्ट्वा दुग्धेन धावनम् ॥

श्रीतलानि प्रदेयानि पैत्तिकेन विधीयते” ॥

“धुस्तूरपत्राणि च मागधीनां

निष्ठा विशालागृहधूमकुष्ठम् ।

घृतेन युक्तञ्च जलेन पिष्टं

शिरःप्रलेपे क्षतवारणं स्यात् ॥

पित्ते क्षते दोषयुते च रोगे

पटोलपत्रं पित्तुमर्दकं वा ।

तथामलक्या फलमेव पिष्ट्वा

घृतेन खण्डेन प्रलेपनञ्च ॥

निवार्यते मस्तकजं क्षतञ्च

शिरोऽप्यङ्गान् विनिहन्ति चैतत् ।

गजेन्द्रदन्तस्य मयीं गृहीत्वा

प्रलेपनं वा नवनीतकेन ॥

तिलार्कभस्मातकदग्धमाध-

क्षारस्य लेपो नवनीतकेन ।

सर्पस्य क्षारस्य तथा प्रयोगः

खल्लाटके केशचयं करोति” ॥

इति हारीतः ॥

“तेजोऽग्निनाद्यैः सहकेशभूमिम्

दग्ध्वाऽथ कुर्व्यात् खलतिन्नरस्य” ॥ * ॥

चिकित्सा यथा चरके ।

“खालत्वे प्रलिते वल्यां हरिहोभि च शोधितम् ।

नस्येस्तेनैः शिरोवक्त्रप्रलेपैश्चाप्युपाचरेत् ॥

सिद्धं विदारीगन्धाद्यैर्विनीयैरथापि च ।

नस्यं स्यादद्युतैर्न वा खालत्वापलितापहम्” ॥)

इन्द्रलुप्तः, पुं, (इन्द्राणां इन्द्रनीलवत् केशानां लुप्तं

नाशो यस्मात् ।) केशनाशकः रोगः । तत्पर्यायः ।

इन्द्रलुप्तकः २ केशघ्नः ३ । इति राजनिर्घण्टः ॥

इन्द्रलुप्तकः, स्त्री, (इन्द्रलुप्त + स्वार्थे कन् ।) इन्द्रलुप्त-

रोगः । इति भूरिप्रयोगे जटाधरहेमचन्द्रौ च ॥

इन्द्रवारुणिका, स्त्री, (इन्द्रवारुणी + कन् + टाप् ।)

इन्द्रवारुणीलता । इति शब्दचन्द्रिका ॥

इन्द्रवारुणी, स्त्री, (इन्द्रं वारयति । इन्द्र + व +

णिच् + उन् । डीप्) लताविशेषः । राखाल ससा

इति भाषा । तत्पर्यायः । विशाला २ । इत्यमरः ॥

ऐन्दी ३ चित्रा ४ गवाक्षी ५ गजचर्मटा ६

मृगैर्वा ७ पिटङ्गीकी ८ मृगादनी ९ । इति

रत्नमाला ॥ इन्द्रा १० अरुणा ११ गवाक्षी १२

क्षुद्रसहा १३ इन्द्रचर्मिटी १४ सूर्या १५ विषम्ली

१६ गजकर्णिका १७ अमरा १८ माता १९ सुकर्णी

२० सुफला २१ तारका २२ वृषभाक्षी २३ पीत-

पुष्पा २४ इन्द्रवल्ली २५ हेमपुष्पी २६ क्षुद्रफला

२७ वारुणी २८ बालकप्रिया २९ रत्नैर्वा ३०

विषलता ३१ शक्रवल्ली ३२ विषापहा ३३ अमृता

३४ विषवल्ली ३५ । चित्रफला ३६ । इति जटा-

धरः ॥ अपि च ।

“ऐन्दीन्द्रवारुणी चित्रा गवाक्षी च गवाक्षी ।

वारुणी च परापुष्पा सा विशाला महाफला ॥

श्वेतपुष्पा मृगाक्षी च मृगैर्वाकर्णगादनी ।

गवाक्षीद्वयं तित्तिं पाके कटुरसं लघु ॥

वीर्य्याणां कामलापित्तकफघ्नीहोरापहम् ।